



## प्रेस नोट

दि.२६/०९/२०१८

### नाशिक ग्रामीण पोलीस दलातर्फे विघ्नहर्ता बक्षीस वितरण व मुद्देमाल प्रदान कार्यक्रमाचे आयोजन

नाशिक ग्रामीण जिल्हा पोलीस दलातर्फे गतवर्षी गणेश उत्सवादरम्यान विघ्नहर्ता बक्षीस योजना राबविण्यात आली होती, सदर योजनेअंतर्गत उत्कृष्ट मंडळांची निवड करून त्यांना बक्षीस वितरणाचा कार्यक्रम तसेच जिल्ह्यात घडलेल्या दरोडा, जबरीचोरी, घरफोडी, चोरी व फसवणुकीचे उघडकीस आलेले गुन्ह्यांमधील निष्पन्न आरोपीतांकडून जप्त केलेला मुद्देमाल तक्रारदारांना प्रदान करणेबाबतची मोहिम नाशिक ग्रामीण जिल्हा पोलीस दलातर्फे आयोजित केली होती. नाशिक ग्रामीण जिल्ह्याचे **पोलीस अधीक्षक श्री. संजय दराडे साो** यांचे संकल्पनेतुन आज दिनांक २६ जानेवारी २०१८ रोजी प्रजासत्ताक दिनाचे औचित्य साधुन सदर मोहिमेचे आयोजन **नाशिक इंजिनियरींग क्लस्टर हॉल, अंबड नाशिक** येथे करण्यात आले होते. सदर कार्यक्रम प्रसंगी नाशिक जिल्ह्याचे पालकमंत्री तथा जलसंपदा मंत्री महाराष्ट्र राज्य **मा.ना.श्री. गिरीषजी महाजन साो**. यांची प्रमुख उपस्थिती लाभली, तसेच नाशिक परिक्षेत्राचे **विशेष पोलीस महानिरीक्षक श्री. विनयकुमार चौबे साो, मा.जिल्हाधिकारी श्री. बी. राधाकृष्णन साो** यांचे उपस्थितीत जिल्ह्यातील विविध क्षेत्रातील मान्यवर, पोलीस अधिकारी व कर्मचारी, गणेश मंडळांचे पदाधिकारी व कार्यकर्ते यांचेसह मोठया प्रमाणात जनसमुदाय सदर कार्यक्रमास उपस्थित होता.

कार्यक्रमाचे सुरुवातीस श्री. अमोल पालेकर व प्राजक्ता वर्टी यांनी गणेशवंदना देवुन मान्यवरांचे हस्ते दिपप्रज्वलन करण्यात आले. नाशिक ग्रामीण जिल्ह्याचे पोलीस अधीक्षक श्री. संजय दराडे साो यांनी उपस्थित प्रमुख अतिथींचे स्वागत करुन मनोगत व्यक्त केले. नाशिक परिक्षेत्राचे विशेष पोलीस महानिरीक्षक श्री. विनयकुमार चौबे साो. यांनी ग्रामीण पोलीस दलातर्फे राबविण्यात आलेल्या विघ्नहर्ता बक्षीस योजना तसेच मुद्देमाल वाटप मोहिमेसह विविध उपक्रमांची प्रशंसा करुन प्रोत्साहन केले. तसेच नाशिक जिल्ह्याचे पालकमंत्री मा.ना.श्री. गिरीषजी महाजन साो यांनी सदर कार्यक्रमास उपस्थित असलेले गणेश मंडळाचे पदाधिकारी व कार्यकर्त्यांना शुभेच्छा देवुन नाशिक ग्रामीण पोलीस दलातर्फे राबविण्यात आलेली विघ्नहर्ता बक्षीस योजना, तसेच मुद्देमाल प्रदान मोहिमेची प्रशंसा केली. तसेच अशा प्रकारचे विविध उपक्रम नियमित राबविल्यामुळे पोलीस व जनता यांच्यात सुसंवाद निर्माण होवुन पोलीसांची प्रतिमा अधिक सुधारली आहे, तसेच ती टिकुन राहावी यासाठी नागरीकांनी पोलीस दलास सहकार्य करावे असे आवाहन जनतेस केले. तसेच गणेश मंडळातील तरुण वर्गाने विघ्नहर्ता योजनेत सहभाग नोंदवुन प्रशंसनीय उपक्रम राबविल्याने त्यांचे अभिनंदनही पालकमंत्री यांनी केले. तसेच सध्याच्या युगातील तरुण पिढी ही व्यसनाधिनतेचे विळख्यात अडकलेली आहे, त्यांनी व्यसनापासुन मुक्त होणे गरजेचे आहे, आपण निरोगी तर आपला समाजही निरोगी, समाजाचे जबाबदार नागरीक म्हणुन व्यसनाधिनता रोखलीच पाहिजे असा संदेश पालकमंत्री यांनी उपस्थितीतांना दिला.

मा.पोलीस अधीक्षक साो यांचे संकल्पनेतुन जिल्ह्यात राबविण्यात आलेल्या **विघ्नहर्ता बक्षीस योजनेअंतर्गत** विविध गावांमधील एक गाव एक गणपती व तालुका स्तरीय सार्वजनिक गणेश मंडळांनी सादर केलेली गणेश आरास, उत्कृष्ट सांस्कृतिक कार्यक्रम, सामाजिक एकता, राष्ट्रीय एकात्मतेवर आधारीत देखावे, बेटी बचाव, ग्राम स्वच्छता अभियान, हुंडाबळी तसेच रक्तदान, अवयवदान यावर आधारित देखावे / कार्यक्रम सादर करणा-या गणेश उत्सव मंडळांना **मान्यवरांच्या हस्ते बक्षीसे प्रदान** करण्यात आली. सदर योजने अंतर्गत जिल्हास्तरावरील ०५, व उपविभागीय स्तरावरील ३५ विजेते गणेश मंडळांना बक्षीस वितरण करण्यात आले. दरम्यान जिल्ह्यातील विविध गणेश मंडळांचे पदाधिकारी व कार्यकर्त्यांनी उत्स्फुर्त प्रतिसाद देवुन कार्यक्रमास उपस्थिती नोंदविली.

त्यानंतर मान्यवरांचे हस्ते जिल्हयातील पोलीस ठाणेनिहाय गुन्ह्यात जप्त केलेला मुद्देमाल संबंधीत तक्रारदारांना वाटप करण्यात आला. नाशिक ग्रामीण जिल्हयातील ४० पोलीस ठाणे निहाय दाखल असलेले मालाविरुद्धचे गुन्ह्यांमधील उघडकीस आलेले गुन्ह्यांमध्ये जप्त करण्यात आलेला एकुण २२ गुन्ह्यांचा सुमारे १३ लाख १५ हजार रुपये किंमतीचा विविध मददेमाल संबंधीत तक्रारदारांना परत करण्यात आला. मालाविरुद्धचे गुन्ह्यांमध्ये चोरीस गेलेले सोने-चांदीचे दागिने, मोटर सायकली, चारचाकी वाहने, मोबाईल फोन, रोख रक्कम, तसेच इतर मुद्देमाल संबंधीत तक्रारदारांना मा.न्यायालयाचे आदेशाप्रमाणे प्रदान करण्यात आला. यामुळे नागरीकांमध्ये समाधानाचे वातावरण होते. ज्या तक्रारदारांकडे चोरी झाली त्यांना खूप वेदना सहन कराव्या लागतात, परंतु काहीच पुरावा नसलेल्या गोष्टींचा शोध घेणे किती जिकरीचे असते, हेही नागरीकांनी समजून घ्यावे. गुन्हे रोखणे ही सामुदायीक जबाबदारी आहे, नागरीकांनी बाहेरगावी जातांना विशेष काळजी घ्यावी, दागिणे, पैसे बॅकेत ठेवावेत, बाहेर जातांना शेजा-यांना कल्पना द्यावी, शक्य असल्यास सी.सी.टी.व्ही. कॅमेरे बसवावेत., तसेच मालमत्तेच्या सुरक्षिततेच्या दृष्टीकोनातून योग्य ती खबरदारी घेवून पोलीस दलास सहकार्य करावे असे आवाहन करण्यात आले.

सदर कार्यक्रम प्रसंगी उपस्थित असलेले नाशिक जिल्हयाचे पालकमंत्री मा.ना.श्री. गिरीषजी महाजन साो यांनी नाशिक ग्रामीण पोलीस दलातर्फे आयोजित केलेल्या विविध उपक्रमांची प्रशंसा करून अभिनंदन केले. कार्यक्रमाचे शेवटी ग्रामीण पोलीस दलाचे अपर पोलीस अधीक्षक श्री. विशाल गायकवाड साो. यांनी उपस्थित मान्यवर, गणेश मंडळाचे पदाधिकारी व कार्यकर्ते, तसेच नागरीकांचे आभार व्यक्त करून राष्ट्रगीताने कार्यक्रमाचा समारोप करण्यात आला. कार्यक्रमाचे सुत्रसंचलन श्रीमती पेटकर मॅडम यांनी केले. दरम्यान नाशिक ग्रामीण जिल्हयाचे पोलीस अधीक्षक श्री. संजय दराडे साो यांचे मार्गदर्शनाखाली, अपर पोलीस अधीक्षक श्री. विशाल गायकवाड, ०८ उपविभागीय पोलीस अधिकारी, आर्थिक गुन्हे शाखेचे पोलीस उपअधीक्षक श्री. चंद्रसेन देशमुख, पोलीस उपअधीक्षक मुख्यालय श्री. दिलीप पगारे, तसेच स्थानिक गुन्हे शाखेचे पोलीस निरीक्षक श्री. अशोक करपे, मानव संसाधन विभागाचे पोलीस निरीक्षक श्री. यादव, यांचेसह जिल्हयातील पोलीस अधिकारी व कर्मचारी सदर कार्यक्रमास उपस्थित होते.

### विघ्नहर्ता गणेश उत्सव बक्षीस योजनेत विजेते गणेश मंडळांची नावे

अ.क्र.	स्तर	गणेश मित्र मंडळाचे नाव	निवड क्रमांक	पोलीस ठाणे
१	जिल्हास्तर	एकता मित्र मंडळ, वलखेड, ता. दिंडोरी	प्रथम	दिंडोरी पो.स्टे.
		युवा फाउंडेशन मित्र मंडळ, नांदगाव, ता.नांदगाव	द्वितीय	नांदगाव पो.स्टे.
		ओझरचा राजा मित्र मंडळ, ओझर, ता.निफाड	तृतीय	ओझर पो.स्टे.
		बजरंग मित्र मंडळ, गिरणारे, ता. जि.नाशिक	उत्तेजनार्थ	नाशिक तालुका पो.स्टे..
		नॅशनल हायवे मित्र मंडळ, पिंपळगाव बसवंत, ता.निफाड	उत्तेजनार्थ	पिंपळगाव बसवंत पो.स्टे.
२	उपविभागीय स्तर नाशिक ग्रामीण उपविभाग	नॅशनल हायवे मित्र मंडळ, पिंपळगाव बसवंत, ता.निफाड	प्रथम	पिंपळगाव बसवंत पो.स्टे.
		ओझरचा राजा मित्र मंडळ, ओझर, ता.निफाड	द्वितीय	ओझर पो.स्टे.
		शिवगर्जना मित्र मंडळ, सारुळ, ता.जि.नाशिक (एक गाव एक गणपती )	तृतीय	नाशिक तालुका पो.स्टे.

		संताजी मित्र मंडळ, घोटी, ता. इगतपुरी	उत्तेजनार्थ	घोटी पो.स्टे
		तरुण दत्त समाज मित्र मंडळ, तीनलकडी, इगतपुरी, ता. इगतपुरी	उत्तेजनार्थ	इगतपुरी पो.स्टे.
३	कळवण उपविभाग	एकता युवक गणेश मित्र मंडळ, वलखेड, ता.दिंडोरी	प्रथम	दिंडोरी पो.स्टे.
		संत गाडगेबाबा मित्र मंडळ, पिंपळी खुर्द, अभोणा	द्वितीय	अभोणा पो.स्टे.
		इच्छापुर्ती गणेश मित्र मंडळ, खेडगाव, ता.दिंडोरी	तृतीय	वणी पो.स्टे.
		आर.एन. शैक्षणिक सामाजिक सांस्कृतिक मित्र मंडळ, कळवण ता.कळवण	उत्तेजनार्थ	कळवण पो.स्टे.
		महाराजा गणेश मित्र मंडळ, सुरगाणा, ता.सुरगाणा	उत्तेजनार्थ	सुरगाणा पो.स्टे.
४	पेठ उपविभाग	जय बजरंग मित्र मंडळ, गिरणार, ता.जि.नाशिक	प्रथम	नाशिक तालुका पो.स्टे.
		मृत्युंजय त्रंबकराजा मित्र मंडळ, त्रंबकेश्वर, जि.नाशिक	द्वितीय	त्रंबकेश्वर पो.स्टे.
		महारुद्र गणेश मित्र मंडळ, गिरणारे, ता.जि.नाशिक	तृतीय	नाशिक तालुका पो.स्टे.
		प्रचितीराज मित्र मंडळ, त्रंबकेश्वर, जि.नाशिक	उत्तेजनार्थ	त्रंबकेश्वर पो.स्टे.
		स्वराज्य फुडस् सर्कल, मातोरी, ता.जि.नाशिक	उत्तेजनार्थ	नाशिक तालुका पो.स्टे.
५	निफाड उपविभाग	बजरंग मित्र मंडळ, विंचुर, ता. निफाड	प्रथम	लासलगाव पो.स्टे.
		नेहरू चौक मित्र मंडळ, सिन्नर, ता.सिन्नर	द्वितीय	सिन्नर पो.स्टे.
		क्रांती मित्र मंडळ, लासलगाव, ता.निफाड	तृतीय	लासलगाव पो.स्टे.
		विठ्ठलेश्वर मित्र मंडळ, गावठा ता.सिन्नर	उत्तेजनार्थ	सिन्नर पो.स्टे
		श्री गणेश मित्र मंडळ, चापडगाव फाटा ता.निफाड	उत्तेजनार्थ	निफाड पो.स्टे.
६	मनमाड उपविभाग	निलमणी गणेश मित्र मंडळ, महावीर पथ, मनमाड, ता. नांदगाव	प्रथम	मनमाड शहर पो.स्टे.
		विघ्नहर्ता गणेश मित्र मंडळ, उंदिरवाडी, ता.येवला	द्वितीय	येवला तालुका पो.स्टे.
		रामभरोसे फाउंडेशन, विंचुर रोड येवला, ता.येवला	तृतीय	येवला शहर पो.स्टे.

		रामकृष्ण हरी मित्र मंडळ, तिसगाव, ता.चांदवड	उत्तेजनार्थ	चांदवड पो.स्टे.
		सम्राट बहुउद्देशीय मित्र मंडळ, गांधी चौक, नांदगाव	उत्तेजनार्थ	नांदगाव पो.स्टे.
७	मालेगाव कॅम्प उपविभाग	बालाजी प्रतिष्ठाण मालेगाव	प्रथम	मालेगाव कॅम्प पो. स्टे.
		तरुण एक्य मित्र मंडळ, स्वामी नारायण मंदिर, मालेगाव	द्वितीय	मालेगाव किल्ला पो.स्टे.
		सम्राट गणेश मंदिर दत्त मंदिर, संगमेश्वर मालेगाव	तृतीय	छावणी पो.स्टे.
		पाचकंदील मित्र मंडळ, पाचकंदील, मालेगाव	उत्तेजनार्थ	किल्ला पो.स्टे.
		नवानाथ गणेश मंडळ, नवानाथनगर मालेगाव	उत्तेजनार्थ	छावणी पो.स्टे.
८	मालेगाव शहर उपविभाग	गणेश योजक मंडळ, खड्डा जिन मालेगाव	प्रथम	मालेगाव शहर पो. स्टे.
		श्री. नटराज युवक गणेश मंडळ, कापसे गल्ली, मालेगाव	द्वितीय	आझादनगर पो.स्टे.
		आदिवासी गणेश मंडळ, सावित्रीपाडा, ता.मालेगाव	तृतीय	पवारवाडी पो.स्टे.
		दयाने एकता गणेश मंडळ, दयाने गाव, ता.मालेगाव	उत्तेजनार्थ	रमजानपुरा पो.स्टे.
		जय बजरंग मंडळ, गांधी नगर दयाने, ता.मालेगाव	उत्तेजनार्थ	रमजापुरा पो.स्टे.
९	मालेगाव ग्रामीण उपविभाग	देव मामलेदाव संत यशवंत महाराज गणेश मंडळ, सटाणा	प्रथम	सटाणा पो.स्टे.
		क्रांतीवीर भगतसिंग गणेश मंडळ, पाटणे, ता.मालेगाव	द्वितीय	मालेगाव तालुका पो.स्टे.
		राजे ग्रुप, झोडगे, ता.मालेगाव	तृतीय	मालेगाव तालुका पो.स्टे.
		ओम साई मित्र गणेश मंडळ, वडनेर खाकुडी, ता.मालेगाव	उत्तेजनार्थ	वडनेर खाकुडी, पो. स्टे.
		ताहराबादचा राजा गणेश मंडळ, ताहराबाद, ता.सटाणा	उत्तेजनार्थ	जायखेडा पो.स्टे.